

ቀስተ ደመና

የሰላምና የወድማማችነት ድምፅ ፊደሉ ጋዜጣ

ቁጥር 1-3

ልዩ እትም

መስከረም / ህዳር 1990

ከአዘጋጅ ብዕር

መስከረም 1 ቀን 1990 ዓ ም ሥርጭቱን የጀመረው የቀስተ ደመና ፊደሉ፤ የሰላምና የወድማማችነት ድምፅ የአራት ወራት የአገልግሎት ጊዜውን አጠናቅቆ አምስተኛውን ወር ሊይዝ ነው።

የቀስተ ደመና ፊደሉ የሚያስተላልፋቸው ዜናዎች ፤ ትችቶችና ትንተናዎች ፤ ቃለ መጠይቆች ወዘተ በአየር ላይ ውለው ሳይጨበጡ እንደተበተኑ የትም እንዳይቀሩና በፅሁፍ ተቀርፀው ቢቀመጡ ለተደራሲው የሚሰጡት ጥቅም የላቀ ይሆናል ብለን በማሰብ ፤ ከወራት በፊት አንድ መፅሄት ለመጀመር አቅደን ጊዜ ጊዜን እየወለደ ዛሬ ላይ ደርሰናል።

ባለፉት አራት ወራት ቀስተ ደመና ፊደሉ ያስተላልፋቸውን ትችቶችና አስተያየቶች በማቀናበር ይህንን 'ልዩ እትም' አዘጋጅተናል። የተለያዩ ለሃገራችን ወቅታዊ ጉዳዮችና ጥያቄዎች ቅድሚያ ትኩረት የሰጡት እነዚህ አስተያየቶች በርካታ ቁም ነገሮች ያስጨብጣሉ የሚል ዕምነት አለን።

የ 'ቀስተ ደመና' ጋዜጣ ከዚህ ልዩ እትም በኋላ በየጊዜው እንደሚወጣ ልናበሰር እንወዳለን።

መልካም ንባብ !

ቀስተ ደመና ፊደሉ የሚተላለፍበት ፕሮግራም ገጽ.....19

* የኢሃዴግን ጦር ጠማሽ አቋም ላለማገዝ.....
ሰላማዊውን የፖለቲካ ትግል አለማፍዘዝ.....4

* የቡድን ውዥንብር ጠቃሚነቱ ለአምባገነኖች ብቻ ነው.....10

* ከፓሪሱ ጉባዔ ያልተቀሰመው ትምህርት.....3

* ከዶላር ወይስ ከናቅፋ ከጽድቅ ወይስ ከኩነኔ.....9

* ለብቸኛው ልዕለ ኃያል የሚሳነው ነገር አለ ለካ ሄ ሄ.....13

* በነ ዶር ታዩ ላይ በሃሰ ት አልመሰክርም በማለት ራሳቸው በሃሰት የተወነጀሉት15

* ከባሻገሩ ሽግግሩ እንዳያስቸግር.....18

* ለነፃ ምርጫ አመች የኃይል ሚዛን መታገል አንገብጋቢ ጥያቄ ነው.....6

አስተያየት፤ ትችት፤ ወዘተ ካላችሁ አድራሻችን እንደሚከተለው ነው፤
Radio Rainbow
c/o P.O.Box 140104
53056 Bonn , Germany . Fax : 0049 228 612381



GRAPECA

ሰኢአቀ

RAGPEHA

Groupe de Recherche et d'Action pour le pain en Ethiopie et dans la Corne de l'Afrique
Research and Action Group for peace in Ethiopia and the Horn of Africa
ሰላም ለኢትዮጵያና ለፍሪካ ቀንድ የምርምርና የተግባር ቡድን

በአሁኑ ምርጫ የተለየ አማራጭ ያላቸው የፖለቲካ ኃይሎች አልተሳተፉም። ይህ እስከሆነ ድረስ ደግሞ የኢትዮጵያ ሕዝብ ምርጫ የተወሰነ ይሆናል።” ብለው ደምድመዋል።

ይህም በመሆኑ ነፃ ምርጫ ሲሉ እነሱም እንደኛው ከልባቸው ከሆነ በተጨማሪም በዚህ ጉዳይ ዓለም አቀፍ መርሆዎችና ሰነዶችን ከኢህአዴግ ሂደት ጋር እያነጻጸርን ፤ ቅራኔዎችን እየጠቆምን ወይ ከኢትዮጵያ ሕዝብ ጎን እንዲቆሙ ወይ ደግሞ “ያለው ይበቃችኋል” ብለው እቅጩን ነግረውን ይህንኑ ደሞክራሲያዊ ህልግችንን ይዘን በይህዝቦቻቸው ፊት እነሱንም የማንታገልበት ምን ምክንያት አለ።

አራተኛ ጥያቄ። ዛሬ ለደሞክራሲ የሚታገሉ ኃይሎች በህጋዊ ዘዴ ሆነ በህገወጥ መንገድ፤ ከኢህአዴግ ውጭ ሆነ ኢህአዴግ ውስጥም በውስጥ አርበኝነት፤ በይፋ ሆነ በህቡዕ ፤ በትጥቅ ሆነ በሰላማዊ ትግል መስክ ተሰማርተው ይገኛሉ። ይህ መሰበጠጠር ለጋራ ትግል አይሆንም ወይ? የሚለው ጥያቄ አለ። የኛ መልስ አያሸግርም የሚል ነው።

መጀመሪያ ነገር አንድ መሠረታዊ ሃቅ አለ። እርግጥ በተሰበጠጠረ የትግል ስልት መሰማራት አንዳንድ ታጋዮችን የጋራ የሆነ የዘላቂ ሰላምና የአስተማማኝ ደሞክራሲ ዓላማ እንዳለ ሊያስረሳቸው ይችላል። ነገር ግን ለእንደዚህ አይነቶቹ ዜጎች ያለን መልእክት ግልጽ ነው። በትግል ስልት ልዩነት የተነሳ የጋራ አላማ መሳትን የመሰለ ለከፍፍልና ለጋራ ሽንፈት ንግፍ የሚሆን እንቅፋት እንደሌለ በገዛ የትግል ታሪካችን ደጋግመን ዓይተነዋልና ከዚያ ትምህርት ይቅሰሙ እንላለን።

ሁለተኛም ጉዳይ አለ። የፓሪሱ ሰባት ድርጅቶች በዚህ ሰነድ ሲሰማሙና የትግል አንድነታችንን የሚያስተባብር አንድ አካል ይኑረን ሲሉ ሁሉም በአንድ አይነት የትግል ስልት የተሰማሩ እንዳልነበሩ የታወቀ ነው።

ሶስተኛ ነገር ይኸው ጥያቄ በዚሁ ሰነድ ላይ ግልጽ መልስ አግኝቷል። ሰባቱ ድርጅቶች ለጋራ ትግል አንድ የጋራ አካል እንፍጠር ሲሉ ይህ አካል የአባል ድርጅቶችን የፖለቲካ አቋም ፤ ድርጅታዊ ነጻነትና የትግል ስልት ምርጫ የማይነካ እንደሆነ በግልጽ አስቀምጠዋል።

ባጭሩ በኛ አስተሳሰብ ሰባቱ ድርጅቶችና ሌሎችም ድርጅቶች ልዩ የፖለቲካ አቋማቸው ፤ ድርጅታዊ ነጻነታቸውና የትግል ስልት ምርጫቸው እንደተጠበቀ ሆኖ የዛሬ 4 ዓመት አንገብጋቢ ብለው ባስቀመጡት ጥያቄ ዙሪያ የማይተባበሩበትና ያጡትን የፖለቲካ የበላይነት ለመያዝ ለመታገል የሚከለክላቸው ምንም ምክንያት የለም። ከነዚህ ድርጅቶች ባሻገር የሰላምና የእርቅ ጉባዔውን ለመደገፍ በሃገር ውስጥ ተንቀሳቅሶ የነበረው በሚሊዮን የሚቆጠር ሕዝብ ፤ ለዚህ አላማ ከሰሜን አማሪካ እስከ አውስትራሊያ ድረስ በኮሚቴ እየተደራጁ ለጉባዔው መሳካት ከፍተኛ አስተዋጽኦ ያደረጉት ወገኖቻችን ዛሬ ለዚህ ሕዝባዊና ደሞክራሲያዊ ዓላማ እንደገና የማይንቀሳቀሱበት ምን ምክንያት አላቸው? ///

ከዶላር ወይስ ከናቅፋ ? ከጽድቅ ወይስ ከኩነኔ ?

በኢትዮጵያና በኦርታዶክስ መሃከል የሚካሄደው ንግድ በዶላርና በሌላ የውጭ ምንዛሪ እንዲሆን መወሰኑ የነመለስ ዜናዊና የሌሎች ለሻብያ አጎብጻጅ ባለሥልጣኖች ውሳኔ ባይገባበትና ባያዘባቀው ኖሮ ይህ ፖሊሲ የኢትዮጵያን ብሄራዊ ጥቅም የሚያስቀድም ነበር። ይህ ፖሊሲ ትክክል ነበር የምንለው ናቅፋ የተባለውን ገንዘብ ልክ እንደ ሃገራችን ብር በኢትዮጵያ እንዲገባ ማድረግ የሚያስከትላቸው ጉዳዮች ምን ያህል ከፍተኛ እንደሆኑ በመገንዘብ ነው።

አንደኛ፤ በብርም በናቅፋም እኩል መገበያየት ቢቻል የሻቢያ ነጋዴዎች ከኢትዮጵያ የሚያስፈልጋቸውን በዶላር ሳይሆን በናቅፋ ይገዛሉ። እነዚህን ሸቀጦች የኢትዮጵያ ነጋዴዎች በዶላር ሊሸጡ ሲችሉ በናቅፋ እየተሸጡ የኦርታዶክስ ነጋዴዎች ደግሞ መልሰው በዶላር ሊሸጧቸው ይችላሉ። ማለትም እኛ ናቅፋ ታቅፈን እነሱ በኛው ሸቀጥ ዶላር ያካብታሉ ማለት ነው።

ባጭሩ ኢትዮጵያ በዛሬው ወቅት ጥቅሟን የሚያስቀድምላት ሃላፊነት የሚሰማው መንግሥት ባለመታደሷ ከዶላር ይልቅ ናቅፋን ፤ ከጽድቅ ይልቅ ኩነኔን መረጠች የምትባልበት አስገራሚ ሁኔታ ወቅን ማለት ነው።

ሁለተኛ፤ በዚህ ሁኔታ የሻብያ ባለሥልጣናት ኢትዮጵያ ውስጥ የፈለጉትን እቃ በናቅፋ መግዛት ከቻሉ እኛ ያለችንን ዶላር እየከሰከሰን ከዓለም ገበያ የምንገዛቸውን እቃዎች ሁሉ የሻቢያ ነጋዴዎች በናቅፋ በመግዛት የውጭ ምንዛሪያችንን ከሃገራችን ነጋዴዎችና ከሃገራችን ጥቅም እየተሻመ የሚዘርፉበት ሁኔታ ይፈጠራል።

ሶስተኛ፤ የጥቁር ገበያም ሽሚያም ጥያቄ አለ። ይህ ደግሞ ቀደም ሲል ሁለቱ ሃገሮች በጋራ በብር ይገበያዩ በነበረበት ወቅት ከነበረበት ሁኔታ የባሰ መዘዝ ያመጣል። ያኔ ቢከፋም ቢለማም በስርጭት ላይ ይገኝ የነበረውን ብር መጠን የሚወስነው የኢትዮጵያ መንግሥት ነበር። አሁን ናቅፋ መጥቷል። ምን ያህል እንደሚታተም ፤ ምን ያህል እንደሚሰራጭ የሚወስኑት የኤርትራ ባለሥልጣኖች ናቸው። ኢትዮጵያ ውስጥ በናቅፋ እንደልብ መገበያየት ከቻሉ ይህንን ገንዘባቸውን እንደልባቸውና እንዳሻቸው እያተሙና እያባዙ ከኢትዮጵያ ጥቁር ገበያ ዶላር ከማፈስ የሚከለክላቸው ምንም ነገር የለም።

በነዚህና በሌሎች ብዙ ምክንያቶች የተነሳ የኢትዮጵያ መንግሥት ንግድ በዶላር ብቻ የሚለው ውሳኔ የኢኮኖሚ ሀሁ ብቻ ሳይሆን የሃገር ጥቅምም የሚጠይቀው ውሳኔ ነበር። ግን ትናንሽ የጠረፍ አካባቢ ንግድ በናቅፋም በብርም መባሉ ይህንን ውሳኔ ጨርሶ ውሃ እንዲበላው አድርጎታል።

አዲስ ትሪቡን የተባለው ሳምንታዊ ጋዜጣ በዚህ ጉዳይ ሲተች 'በኢትዮጵያ ውስጥ አሉ ከሚባሉት ከ300ሺ እስከ 700ሺ ኤርትራውያን ውስጥ 5ሺ እንኳን ሕጉ የሚፈቅድላቸውን 2ሺ ብር ሳይሆን በየቀኑ 1ሺ ብር ሸቀጥ ቢያንቀሳቅሱ በአመት 1.8ብሊዮን ብር የሚያወጣ ንግድ ከውጭ ምንዛሪ ውጭ ይካሄዳል ማለት ነው። የተፈቀደላቸውን 2ሺ ብር ሸቀጥ ቢያንቀሳቅሱ ደግሞ ይህ የጠፈ+ ግን የወያኔና የሻቢያ ባለሥልጣናት "ትንሽ ልውውጥ" የሚሉት ንግድ በ ዓመት 3.6 ቢሊዮን ብር የሚንቀሳቀስበት የደራ ገበያ ይሆናል ማለት ነው'

አፍቃሪ ሻቢያ የሆኑ አንዳንድ ባለሥልጣናት የጠነሰሱትን ይህንን ከፍተኛ አሻጥር ማከሸፍና በኢትዮጵያና በኤርትራ መሃከል የሚካሄደው ማንኛውም ንግድ በውጭ ምንዛሪ ብቻ እንዲሆን ፤ ወደ ኤርትራ ለሚሸጡ ሸቀጦችም ሆነ ከኤርትራ ወደኢትዮጵያ የሚገቡት እቃዎች ሁሉ የሃገራችንን የጉምሩክና የውጭ ምንዛሪ ደንቦች የተከተሉ እንዲሆኑ መታገል የኢትዮጵያን ጥቅም ከሚያስከብሩ ዜጎች ሁሉ የሚጠበቅ ኃላፊነት ነው።

የቡድን ውሸንብር ጠቃሚነቱ ለአምባገነኖች ብቻ ነው

ከሩፋኤል ገደለ ነገድጓድ
አዲስ አበባ . ፒያሳ

የወያኔ ኢህአዴግ የ "ወስላቶች" "ደሞክራሲ" ሂደት ተጀመረ ከተባለ ድፍን ሰባት ዓመት ሊሞላ ጥቂት ወራት ተርፈዋል። በነዚህ የመከራ ዓመታት ውስጥ በኢትዮጵያና በኢትዮጵያውያን ላይ ያልተፈጸመ የግፍ ግፍ የለም። የአገራችን አንድነት ተናግቷል። ሕዝቡ እርስ በርስ እንዲጨራረስ አናሳዎች ገዢዎች አጥፊ ተንኮል እየሸረቡ ከመሆናቸውም በላይ ፤ የጠራራ ፀሐይ የአውራ ጎዳና ግድያ በመንግሥት ተብደው ፖሊሶች እየተፈጸመ ነው። ዜጎች በግፍ እንደጥጃ ይታሰራሉ። የተከበሩት ፍርድ ቤቶች የወያኔ ካድሬዎች መፈንጫ ሆነው ፍርደግምድልነት ተንሠራፍቷል። በዘር ሃረጋቸው የተነሣ በርካታ ሰዎች ከሥራቸው ተባረው ለርሃብ ተጋልጠዋል። ቤት ንብረታቸውም ፈርሷል። የሥራ አጡ ቁጥር ከማንኛውም ግዜ ይበልጥ አይሉ፤ ሃገር ገንቢ የሆነው ወጣት ፤ ተስፋ ጨልሞበት የትም ወድቋል። ሕፃናት የጎዳና ተዳዳሪዎች ሆነዋል። ገበሬው አርሶ እንዳይበላ እየተደረገ በብሽታና በችጋር እንደ ቅጠል ይፈርሳሉ። ወዛደሩ በዘር ፖለቲካና በመዋቅር መስተካከያ ፈሊጥ ከፋብሪካ እየተባረረ ጦም አዳሪ ሆኗል። የሠራተኛ ማህበራት በመንግሥት ቀጥተኛ ጣልቃ ገብነት እየፈረሱ ሠራተኛው ለመብቱ የሚጮህለትና የሚታገልለት አጥቷል። በተቃዋሚነት የተሰለፉ የፖለቲካ ድርጅቶች መሪዎቻቸው የፈጠራ ወንጀል እየተለጠፈባቸው ወሀኒ ይወረወሩና ይቆለፍባቸዋል። ጽሕፈት ቤቶቻቸው እየተዘጉ አባላቱ ይታደናሉ። "ሕዝብ የማወቅ መብት አለው" የሚለውን የተቀደሰ ዓላማ አንግበው የሙያ ግዴታቸውን በመወጣት ላይ የሚገኙ